

( ५ )

अमल कपोल वार मंजु मुख गोलवारी  
कोमल सुबोल वारी लोल दृगवारी है ।  
ज्ञान अनमोल वारी सुमति अडोल वारी  
कानन कलोल वारी हीय सुखकारी है ।  
दीप्ति अभंग वारी हृदय उमंग वारी  
सुखद सुअंग वारी मेरी प्राण प्यारी है ।  
कारे केश वारी चारु वेणी लाट वारी  
सुख देनी शील वारी मिथिलेश देश वारी है ।  
लाल रंग साड़ी हेम भूषण विचित्रधारी  
चम्पा द्युति हारी शुचि केसरि की क्यारी है ।

कृपा निधान साहिब मिठिड़ा फरिमाईनि थाः बोलिणा सत्  
श्रीवाहगुरु ! कृपा निधान साहिब दयाल पंहिजनि सनेह भरियुनि  
सहेलियुनि सां पंहिजी मिठिड़ी स्वामिनि महाराणी अ जे रूप ऐं  
गुणनि माधुरीअ जी विरूंह था करनि ।

यूथेश्वरियुनि खे सखियुनि जो समाजु थींदो आहे । गान  
कला वारियुनि जो समाजु बि गान गाइण वारो । कृपा निधान

साहिब मिठा बि यूथेश्वरी आहिनि पंहिजे समाज वारियुनि सां  
सरकार जी शोभ्या जो वर्णनु था करनि ।

असां जो केदो वदो सौभाग्यु आहे जो असां खे एदो वदो  
साहिबु मिलियो आहे । पहिरीं सरकार जे रूप जी मधुरता था  
वर्णनु करनि ।

अई सखी ! असां जो साहिबु मालिकु मिठो श्री मैथिलि  
चन्द्र साई जिनि जो कोमलु ऐं गोलु मुखारिविन्दु आहे जेको  
दर्पण वांगे दमकी रहियो आहे । एदो रूप माधुरी, जो क्रोड़ें  
रतियूं कुलिबानु थ्यूं थियनि । श्रीरमा जी दिलि भगुवान जे  
चरण कमलनि जे चापण आदि सेवा में बि न थी लगे, श्रीस्वामिनि  
अमड़ि जे मथां चंवर ढारण लाइ सिके थी । श्रीपारवती देवी,  
जा अधु श्रीशंकर में समाई पई आहे ऐं कदहीं प्रभु अ खे नथी  
छदे सा बि उतां उथी अची सरकार जी आरती उतारे थी ।  
जिनि जो एदो ऊंचो शानु आहे । वदियूं वदियूं आकड़ि वारियूं  
देवियूं जेके पंहिजे घोटनि सां बि मुक्ति थी थियूं गाल्हाईनि उहे  
बि सरकार जी दरबारि में मुजिरो थियूं भरीनि के वरी दरबारि  
जे दर्शन लाइ लीलाईनि थियूं ।

अयोध्या वासी स्त्रयूं अनन्त बहाना ठाहे मिठी अमड़ि  
श्रीकौशल्या देवी अ जे घरि श्रीसरकार जे दर्शन जूं प्यासिणियूं  
थी थियूं अचनि । श्री सरकार बि मिठी अमड़ि जी सेवा था  
करनि ऐं कढ़हीं कंहि कम सांगे अथनि त उन्हनि सां कुछु बोल  
गाल्हाईनि, कुशल प्रसन्नु पुछनि । रोजु अहिड़ा टोला अचनि  
था । रिषी मुनी पतिनियूं ऐं पुत्रयूं बि आश्रमनि खां कही अची  
दर्शनु थियूं कनि । ऐद्रा वद्रा मालिक आहिनि । हे सखी ! असां  
जी स्वामिनि जो तोड़े एद्रो प्रतापु आहे तढ़हीं बि वचन आचरण  
में काई वद्राइप न अथनि । कोमलु सुन्दरु ऐं मिठा बोल बोलण  
वारा आहिनि । वचन जी सुन्दरता इहा आहे जो सदां सचो,  
मधुर ऐं हितकारी गुणनि वारो हुजे । अहिड़ा मिठा बोल बोलण  
वारा आहिनि असां जा साहिब । संदनि नेत्र सदां प्रीतम जी रूप  
माधुरी पानु करण लाइ चंचलु सदा सिकंदड़, प्रीतम लाइ  
प्यासी आहिनि । ज्ञानु स्वामिनि महाराणी अ जो अनमोलु आहे ।  
जंहि जो मुलुहु कोन आहे । जियं प्रभु अखण्ड अखुट ज्ञान वारो  
तियं आहिनि सुजान सरकार महाराज पर प्रीतम जे प्रेम में उहो  
सभु भुलाए छद्रियो अथनि:

## चतुर चौसठ कला मधुप भोरी ।

चतुराइप कंहि वस्तु प्राप्त करण लाइ कबी आहे । जद्दहीं  
त्रिलोक पति स्वामी पंहिजो पाण वसि आहे त पोइ चतुराइप  
छा लाइ कनि । प्रीतम सां न भाला भोला थींदा त कंहि सां  
थींदा । अनमोलु ज्ञानु अथनि । एतिरी त ज्ञान जी सिद्धिता  
अथनि जो नंढिडा बाल बि रिषि कुमारियुनि खां पुछण जे  
बहाने खेनि अनन्त ज्ञान जी शिक्षा था दियनि । श्रीस्वामिनि  
अमडि जी परा प्रेम सां भरिपूरि बुद्धि अनमोलु आहे । हूंअ ज्ञानु  
रुखो आहे पर परा प्रेम सां मिलियलु ज्ञानु रस वारो आहे । गुरु  
साहिब फरिमायो आहे त ज्ञानु गीहु आहे, भक्ति मिश्री मिलियल  
अथसि; नशे वारो ज्ञानु, उनखे भक्ति निमाणो थी करे । सरिकार  
मिठिडा अद्रोलु सुमति वारा आहिनि । अहिडी सुमति जो कंहि  
बि समय में न लुद्रे; महाराजनि जे बन दे वज्रण महिल हिक  
पासे अमडि कौशल्या देवी, दशरथु महाराजु प्यार सां छिके  
रहिया आहिनि ऐं प्रभु महाराज बि पाण इहा आज्ञा करे रहिया  
आहिनि त तवहां श्रीअयोध्या में रहो । श्रीदशरथ महाराज त  
एतिरे कदुरु चयो त जे श्रीजू महाराज हिति हूंदा त उन्हनि जे  
सहारे मुंहिजा प्राण टिकी सघंदा । इहे सभु लोभ आहिनि ।

मालिक जी आज्ञा धर्मु आहे । पर प्रेम वारी शुभमति त प्यारे  
प्रीतम सां सदा गढु हुअणु ज़रूरी आहे उहा अदोलु अथनि ।  
बन जे कष्टनि खे बि समुझनि था पर प्रीतम जो विछोड़ो यां  
अलगि थियणु उन्हनि खां बि मथे था ज़ाणनि । पंहिजे सनेह  
विरित ते दृढु आहिनि । सची शुभ मति इहा आहे जा प्रेम नेम  
पाले, राज महल जी राज हंसणि अमां राजसुखनि में लोभिजी  
न वेठा । जिनि खे सदां बनिड़नि में प्रीतम जे संगि रहण जो  
चोजु आहे । बनिड़नि में रिषियुनि मुनियुनि जे आश्रमनि में  
अपारु आनन्द जो अनुभवु था करनि । इन करे साहिब मिठा  
श्रीस्वामिनि खे बन पीहरी नाम सां सदींदा आहिनि । जिनि  
खे बन में पीहर जे सुख आनन्द जो अनुभवु थिए । पेकनि  
खां बि वधीक प्यारा लगनि । असां जी मिठी अमां बन राणी  
आहे । पंहिजे पवित्र प्रेम सां प्रीतम जे हृदय खे सुखी करण  
वारा आहिनि, पंहिजा कृपा सां चरण आश्रति सेविकाउनि खे  
मिठा था लगनि । पंहिजी मिठी सेवा सां ससु सहुरे खे प्रसन्नु  
था करनि ऐं पंहिजे लाद प्यार शील सां अमां बाबा जे हृदय खे  
सुखी करण वारा आहिनि ।

श्रीस्वामिनि जा कलोल मिठा, बोल मिठा ऐं रूपु बि  
अत्यंत मधुर आहे । संदनि आचरणु अहिडो मधुरु जो लाल रंग  
जी साडी इन करे मिठी थी लगेनि जो मिठी अमां संदनि प्यारे  
प्रीतम खे राघव लाल करे सदु करनि । सभु वस्त्र आभूषण  
भाव मई था ज़ाणनि । प्रीतम जे सुजस बुधण जी उत्कण्ठा  
कननि में कर्णफूल अथनि । प्रीतम सां मधुर भाषण जी लालसा  
पान बीड़े जी लालिमा आहे । भाव जा भूषण, अलबेलता जा  
आभरण ऐं प्रसन्नता जा मधुर मोदक था खाईनि । हीरनि  
जवाहरनि स्वर्ण जा भूषण बि अंग अंग में शोभा था पाईनि ।  
कहिड़ी शोभा चवां मिठी स्वामिनि महाराणी अ जी । पीले चम्पे  
जी द्वति बि जिनि अगियां लजिति थी थिए । ऐं केसरि जे बूंगर  
खां बि अनंत गुणां वधीक आहे सरकार जे अंगनि जी सुगंधि ।  
जंहि महल श्रीजू महाराज सखी समाज सां या प्राणनाथ सां  
गदु विहार लाइ घुमनि था तंहि महल अंगनि मां अद्भुत छटा  
छिटिके थी, ज़णु शोभा मापी न थी सघे, वस्त्रनि मां बाहिरि थी  
चमिके । जियं शीशे में बिजिली । जियं सन्हिड़े बादल में चन्द्रमा  
जी छटा, बिजिली ऐं चन्द्रमा जी जोति झकी थी वजे थी पर

सरकार जी जोति सदां एक रस ऐं नवीन झांकी दरिसाइण  
वारी आहे । वृक्षावली अ जे झुगिटे में बृजित थियनि त कुंजु  
प्रकाश सां भरिजी वजे । जिनिजे चरणकमलनि जे ध्यान करण  
वारा ई महा तेजस्वी थी था पवनि त सरकार जो तेजु केतिरो  
चइजे । वरी सदां हृदय में प्रीतम जी सेवा ऐं नवीन नवीन प्रेम  
जे भावना जो उमंग था उथनि । सेवा जा उमंग दास्य रस जा ।  
प्रेम उमंग वरी टिन्हीं रसनि जा; सख्य, वात्सल्यु ऐं मधुर ।  
प्रीतम खे भोजनु खाराइण महल, अंगनि खे महिण महल,  
वात्सल्यु रसु । वचन विलास जी प्रीतम सां विरूंह करण महल  
सख्यु रसु ऐं मधुर विलास महल श्रृंगार रसु । सेवा ऐं प्रेम जे  
उमंगनि सां भरिपूर हृदय वारा आहिनि । प्रेम उमंग महल प्रीतम  
खां सेवा कराए रहिया आहिनि ऐं सेवा जे उमंग महल प्रीतम  
जी सेवा था करनि । प्रीतमु गुलिड़ा पुए थो, चोटिड़ी सजाए  
थो । प्रेम उमंग में युगल प्रसन्न था थियनि ।

साहिब मिठिड़ा फरमाईनि था तः असां जी प्राण प्रिया  
स्वामिनि अमां सुखदाई सुरंग रंग वारी आहे । प्रीतमु नीलम  
कांति आहे ऐं पाण स्वर्ण कांति । नीलम ऐं स्वर्ण जे मिलण सां  
हरित कांति थी था पवनि । अथवा सरकार प्रीतम खे हरियो

भरियो करण वारा आहिनि प्रीतम जी नीली झांइ, सरकार जी  
गौर द्वति मथां झलिके थी जियं नीले बादल में चन्द्रमा थो  
चमके । असां जी स्वामिनि अमां असां खे प्राणनि खां प्यारी ऐं  
मिठी आहे । प्राणनि में सुधा सरकार जी आहे । आत्मा में प्रकाशु  
युगल जो आहे । इन करे यगुल लाल सहज ही प्राणनि खां  
प्यारा आहिनि । प्राणनि जा प्राण उहे आहिनि । जदहीं सनेह  
सां ज्ञाण थी थिए तदहीं चइजे थो त कहिड़ो मिठो धनु असां  
वटि आहे । दिलि चवे केदो मेठाजु आहे । मिठो खीरु चवां,  
मिठो अम्बु चवां । कीन सणिभ बुदलु चवां कीन शिर श्रृंगारु  
चवां यां हियें हारु मनठारु चवां । मुंहिजो लज पड़िदो तवहां  
आहियो । मुंहिजी दिलि आकाश जा चन्द्रमा, मन मन्दिर जा  
ठाकुर, तो खे छा चवां । अहिड़ी अ तरह भगुवंतु दाढ़ो मिठो  
थो लगे जो मुक्ति भुक्ति बि फिकियूं थियूं लगनि ।

असां जी स्वामिनि अमड़ि जीअ प्राणनि जा मालिक आहिनि ।  
जिनि जा कारा वारिड़ा चिकना, नीलम रेशम जी तारुनि  
वांगे भंवरनि खे भुलाईनि था । चरणनि ताई लम्बा आहिनि । वरी  
पाण वेही प्रीतमु संवारे, सुन्दर हीरनि वारी सगिड़ी पहिराये केदो  
आनन्दु आहे ।



बेणी गूथि कहां कोऊ जाने मेरी सी तेरी सी श्रीजू ।

महान शील वारी स्वामिनि मिथिलेश नन्दनी ऐं परा प्रेमी  
श्रीराघवलाल उन आनन्दकन्द युगल जी सदाई जै जै कार हुजे ।  
साहिब मिठा मिठी अमड़ि आरती उतारे भोजन खाराए लाद  
था लदाइनि ।

मिठिड़े बाबल साईं अमां जी सदाई जै ।